

जिल्हा परिषदेच्या वर्ग-३ व वर्ग-४ च्या
कर्मचा-यांच्या जिल्हांतर्गत बदल्यांच्या
धोरणाची अंमलबजावणी.

महाराष्ट्र शासन

ग्राम विकास व जलसंधारण विभाग

शासन शुध्दीपत्रक क्रमांक : जिपब-१०८/प्र.क्र.१६/आस्था-१४,

मंत्रालय, मुंबई-४०० ०३२

दिनांक :- २० मे, २००८.

वाचा :- शासन निर्णय क्रमांक : जिपब-१०८/प्र.क्र.१६/आस्था-१४,
दि.३० एप्रिल, २००८.

शुध्दीपत्रक :-

जिल्हा परिषदेच्या वर्ग-३ व वर्ग-४ च्या कर्मचा-यांच्या जिल्हांतर्गत बदल्यांच्या धोरणांच्या अंमलबजावणीबाबत उपरोक्त दि.३० एप्रिल, २००८ च्या शासन निर्णयान्वये सूचना/नियम विहीत केलेले आहेत. सदर सूचना/नियमांमध्ये पुढीलप्रमाणे सुधारणा करण्यात येत आहे :-

१) संदर्भाधीन शासन निर्णयातील परिशिष्ट-१ मधील प्रकरण-१ मधील नियम-८ मधील दुस-या ओळीतील "त्याची पुन्हा बदली करू नये" या शब्द प्रयोगानंतरचा भाग वगळण्यात येत आहे.

२) संदर्भाधीन शासन निर्णयातील परिशिष्ट-१ मधील प्रकरण-१ मधील नियम-१५ नंतर नियम-१६ नव्याने समाविष्ट करण्यात येत आहे. सदर नियम-१६ हा पुढीलप्रमाणे वाचण्यात यावा.

नियम-१६) प्रकरण-२ व प्रकरण-३ मध्ये काहीही नमूद केले असले तरी, कक्ष अधिकारी, अधीक्षक, वरिष्ठ सहाय्यक, कनिष्ठ सहाय्यक, सहाय्यक लेखा अधिकारी, कनिष्ठ लेखा अधिकारी, वरिष्ठ सहाय्यक (लेखा), वरिष्ठ सहाय्यक (सांख्यिकी), विस्तार अधिकारी (सांख्यिकी), विस्तार अधिकारी (शिक्षण), विस्तार अधिकारी (पंचायत), विस्तार अधिकारी (कृषी), कृषी अधिकारी, शाखा अभियंता, कनिष्ठ अभियंता इत्यादी कर्मचा-यांची कमी संख्या असणा-या संवर्गातील कर्मचा-यांच्या तालुकास्तरावरून बदल्या करण्यात येवू नयेत. अशा संवर्गातील कर्मचा-यांच्या पूर्णपणे जिल्हास्तरावरूनच २० % प्रमाणात बदल्या करण्यात याव्यात. तसेच शिक्षक, ग्रामसेवक, आरोग्य कर्मचारी या कर्मचा-यांची संख्या मोठी असणा-या संवर्गातील कर्मचा-यांच्याच ५ टक्के बदल्या पंचायत समितीस्तरावरून करण्यात याव्यात.

३) संदर्भाधीन शासन निर्णयातील परिशिष्ट-१ मधील प्रकरण-१ मध्ये नियम-१७ नव्याने समाविष्ट करण्यात येत आहे. सदर नियम-१७ हा पुढीलप्रमाणे वाचण्यात यावा.

नियम-१७) प्रकरण-२ मधील नियम-(४) (ग) मधील (तीन), (चार), (पाच) मध्ये काहीही नमूद केले असले तरी, मुख्य कार्यकारी अधिकारी यांनी जिल्हास्तरावरून बदल्यांचे आदेश काढताना त्यात केवळ पंचायत समितीचे नाव नमूद करावे ही तरतुद केवळ शिक्षक, ग्रामसेवक व आरोग्य कर्मचारी यांच्यासाठी लागू आहे व सदर तरतुद इतर संवर्गातील कर्मचारी यांच्यासाठी लागू नाही.

४) संदर्भाधीन शासन निर्णयातील परिशिष्ट-१ मधील प्रकरण-१ मधील नियम-२ मधील, "त्याबाबत सहानुभूतीपूर्वक विचार करण्यात यावा" या शब्दप्रयोगाच्या पुढे "व त्यांची गैरसोय होणार नाही याची दक्षता घेण्यात यावी" असे वाचण्यात यावे.

५) संदर्भाधीन शासन निर्णयातील परिशिष्ट-१ मधील प्रकरण -१ मधील नियम-१० मध्ये, तिस-या ओळीतील "बदल्या ह्या पंचायत समिती क्षेत्रांतर्गत करण्यात याव्यात" या शब्दप्रयोगानंतर "बदल्यांची टक्केवारी ही प्रत्येक संवर्गातील कार्यरत पदांच्या संख्येनुसार आहे. तसेच बदल्यांबाबत विहीत करण्यात आलेली सदरहू टक्केवारी ही बदल्यांची कमाल मर्यादा दर्शविते. या टक्केवारी पेक्षा अधिक बदल्या करण्यात येवू नयेत. तथापि, कमी संख्या असणा-या संवर्गातील कर्मचा-यांच्या त्या संवर्गातील एकूण कर्मचा-यांच्या १० % ऐवजी २० % एवढ्या प्रमाणात दरवर्षी बदल्या करण्यात याव्यात" असे वाचण्यात यावे.

७) संदर्भाधीन शासन निर्णयातील परिशिष्ट-१ मधील प्रकरण-१ मध्ये नियम-१८ नव्याने समाविष्ट करण्यात येत आहे. सदर नियम-१८ हा पुढीलप्रमाणे वाचण्यात यावा.

नियम-१८) अपवादात्मक परिस्थितीमुळे किंवा विशेष कारणांमुळे बदली करणे आवश्यक असलेली प्रकरणे मुख्य कार्यकारी अधिकारी यांनी विभागीय आयुक्तांकडे पाठविल्यावर, विभागीय आयुक्त यांनी त्यावर जास्तीत जास्त १० दिवसांत निर्णय घ्यावा.

८) संदर्भाधीन शासन निर्णयातील परिशिष्ट-१ मधील प्रकरण-५ मधील नियम (२) (तीन) मधील तिस-या ओळीतील "विभागीय आयुक्तांच्या पूर्व मान्यतेने" हा भाग वगळण्यात येत आहे.


९) संदर्भाधीन शासन निर्णयातील परिशिष्ट-१ मधील प्रकरण-५ मधील नियम (२) (एक) मध्ये तिस-या ओळीतील "रजेवरून परत आल्याच्या बाबतीत" या शब्दप्रयोगाच्या पुढे "किंवा एखाद्या कर्मचा-यांविरुद्ध तक्रार प्राप्त झाल्याच्या बाबतीत" असे वाचण्यात यावे.

१०) संदर्भाधीन शासन निर्णयातील परिशिष्ट-१ मधील प्रकरण-५ मधील नियम (१) (क) मधील दुस-या ओळीमध्ये "एक वर्षापेक्षा कमी कालावधी" या ऐवजी "दोन वर्षापेक्षा कमी कालावधी" असे वाचण्यात यावे.

२. तसेच सदरहू सुधारणांनुसार जिल्हा परिषदेच्या वर्ग-३ व वर्ग-४ च्या कर्मचा-यांच्या जिल्हांतर्गत बदल्यांची कार्यवाही विहीत कालावधीत करण्यात यावी.

३. सदर शासन निर्णय संगणक सांकेतांक क्रमांक २००८०५२११०२८५०००१ अन्वये महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला आहे.

महाराष्ट्राचे राज्यपाल यांच्या आदेशानुसार व नावांने,



(र.ना.अंबरित)

उप सचिव, महाराष्ट्र शासन.

प्रति,

- १) विभागीय आयुक्त (सर्व विभाग),
- २) मुख्य कार्यकारी अधिकारी, जिल्हा परिषद (सर्व),
- ३) उपायुक्त (आस्थापना), विभागीय आयुक्त कार्यालय (सर्व विभाग),
- ४) निवड नस्ती, कार्या.क्र.आस्था-१४, ग्रा.वि.व ज.सं.वि., मंत्रालय, मुंबई.